

قربانی صرف تین دن ہے

بِسْمِ اللَّهِ الرَّحْمَنِ الرَّحِيمِ

وَيَذْكُرُوا اسْمَ اللَّهِ فِي أَيَّامٍ مَعْلُومَاتٍ عَلَى مَا أَوْزَقَهُمْ مِنْ بَهْجَةِ الْإِنْعَامِ (۱)  
اور وہ معلوم دنوں میں اللہ تعالیٰ کے عطا کردہ جانوروں پر اس کا نام لیں (اور: بخ کریں)

دنیا بھر کے مسلمان ہر سال عید الاضحیٰ کے موقع پر اپنے جانوروں کی قربانی کر کے سنت ابراہیمی (علیہ السلام) کو ادا کرتے ہیں۔ یہ قربانی عام طور پر دس ذوالحجہ کو یونی ہے اور اسی دن قربانی کرنا افضل بھی ہے اور اگر کسی وجہ سے دس ذوالحجہ کو قربانی نہ ہو سکے تو مئی یا جون ذوالحجہ کو قربانی کا جانور ذبح کیا جاتا ہے۔ جمہور مسلمانوں کا یہی معمول رہا ہے اور آج بھی اسی طریقہ پر عمل کیا جاتا ہے۔

لیکن افسوس اب چند سالوں سے "کچھ" لوگوں نے جن کی تعداد آنے میں شک کے برابر بھی نہیں مسلمانوں کے دیگر مذہبی معمولات کی طرح اس مسئلہ میں بھی امت مسلمہ کو الجھانے اور ذہنی انتشار کا جی بونے کی راہ اختیار کر لی ہے۔ چنانچہ جوں ہی مذاہج گاہ مبارک آتا ہے پوٹروں، اشتیارات اور خطابات کے ذریعے لوگوں کو ہتایا جاتا ہے کہ:

"قربانی کے چاروں ہوتے ہیں۔"

چونکہ ان کے خیال میں چوتھے دن قربانی نہ کر کے مسلمان سنت کے تارک ہو رہے ہیں اس لیے وہ اس دن کی قربانی پر اس قدر زور دیتے ہیں کہ سنت طریقہ ہی چھوڑ دیا جاتا ہے۔

بریں عقل و دانش ہاید کریست

دعا بریں ہم نے مناسب سمجھا کہ ایک مختصر مضمون میں امام قربانی سے متعلق انصاف پر مبنی تحقیق پیش کر کے تین دن والے موقع کی ترجیح واضح کریں اور یہ بھی بتائیں کہ اس کے مقابل مسلک کس بنیاد پر کمزور رہے۔

لیکن اس سے پہلے اس حقیقت کی طرف توجہ مبذول کرنا ضروری ہے کہ فقہاء اسلام کی ذہانت و تدبیر (رحمۃ اللہ تعالیٰ علیہم اجمعین) اللہ تعالیٰ کی وہ عظیم نعمت ہیں جن کی غلوں پر مبنی کاوش کے نتیجے میں قرآن و سنت کی تشریح و توضیح اور فقہی مسائل کا حل معلوم ہوا لہذا ہر مسلمان کا فرض ہے کہ وہ پیاروں معروفت فقہی مکاتب فکر میں سے کسی نہ کسی کتب فقہیہ سے وابستہ ہو اور اسی کا نام تقلید ہے۔

بِسْمِ اللَّهِ الرَّحْمَنِ الرَّحِيمِ

پہنچتے دینِ شریانی سے بچیں

# قریانی

صرف تین دن ہے

علامہ مولانا محمد حنیف صاحب ہزاروی علیہ السلام

# عید اور غیر مقلدین

شیخ محمد رفیق المیمون چوہانویںوری

دعوت حق

[illegible]

مناظر برهان که ان کنتی صدقین

## اہل سنت اور فقہ:

یہ ایک حقیقت ہے کہ اہل سنت و جماعت چاروں فقہ میں سے کسی نہ کسی فقہ سے ضرور وابستہ ہیں (وہ حنفی ہوں یا شافعی، مالکی ہوں یا حنبلی) اور یہ بھی ایک ناقابل تردید حقیقت ہے کہ ہندوپاک کے اہل سنت و جماعت فقہ حنفی کی روشنی میں اپنے فقہی مسائل کا حل تلاش کرتے ہیں اور یہاں کے تقریباً تمام اہل سنت حنفی ہیں بلکہ بقول حضرت شاہ ولی اللہ محدث دہلوی رحمۃ اللہ علیہ ہندوستان (برصغیر ہندوپاک) کے بے علم لوگوں کے لیے حضرت امام اعظم ابو حنیفہ رضی اللہ تعالیٰ عنہ کی تقلید ضروری ہے۔ وہ فرماتے ہیں:

"بہت جاہل (بے علم) آدمی ہندوستان کے ممالک اور بادشاہات (سرحد، اجمیر وغیرہ) کے شہروں میں ہو اور کوئی عالم شافعی مالکی اور حنبلی وہاں نہ ہو اور نہ ان مذاہب کی کوئی کتاب ہو تو اس پر واجب ہے کہ امام ابو حنیفہ رضی اللہ تعالیٰ عنہ کی تقلید کرے اور امام اعظم رضی اللہ تعالیٰ عنہ کے مذہب سے باہر نکلتا اس پر حرام ہے کیونکہ اس صورت میں شریعت کی رسی اپنی گردن سے لٹکی کر ٹھہل بیکار رہ جائے گا۔" (2)

## ایام قربانی اور ائمہ اربعہ:

(حضرت امام احمد بن حنبل رضی اللہ عنہ کی فقہ حنبلی کے مطابق قربانی کا آخری وقت ایام تشریق کا دوسرا دن (بارہ ذوالحجہ) ہے اور ایام نحر (قربانی کے دن) تین ہیں عید کا دن اور اس کے بعد دو دن حضرت امام احمد رضی اللہ عنہ فرماتے ہیں "بکثرت صحابہ کرام رضی اللہ تعالیٰ عنہم سے منقول ہے کہ قربانی تین دن ہے۔" (3)

(فقہ مالکی کے ہائی) حضرت امام مالک علیہ الرحمۃ نے فرمایا کہ "تیسرا دن قربانی کا آخری دن ہے۔" (4) فقہ حنفی کے مطابق بھی قربانی کے صرف تین دن ہیں کیونکہ قربانی صرف ایام نحر میں جائز ہے اور ایام نحر تین ہیں۔ "ہدایہ" میں ہے۔

وہی جائزۃ فی ثلثہ ایام اور یہ قربانی تین دن جائز ہے

یوم النحر و یومان بعده (5) عید کا دن اور اس کے بعد دو دن

جبکہ حضرت امام شافعی علیہ الرحمۃ کے نزدیک یوم نحر (عید کا دن) اور اس کے بعد تین دن تک قربانی کرنا جائز ہے۔ وہ فرماتے ہیں "الا ضحیتہ جائزۃ یوم النحر و ایام منی کلہا" (6) قربانی عید کے دن اور منی کے تمام دنوں (ایام تشریق) میں جائز ہے۔

گویا ائمہ اربعہ میں سے تین ائمہ کے نزدیک قربانی صرف تین دن جائز ہے۔ (جبکہ صرف ایک کے نزدیک) چوتھے دن بھی ہو سکتی ہے۔ لیکن یاد رہے کہ ان کے نزدیک بھی چوتھے دن قربانی کرنا محض جائز ہے سنت نہیں "نواذر الفقہاء" میں ہے۔

اجمع الفقہاء ان التضحیۃ فی الیوم الثالث عشر غیر جائز

الا لشافعی قالہ اجازہا (7)

اس بات پر فقہاء کرام کا اجماع ہے کہ تیسرا ذوالحجہ کو قربانی کرنا جائز نہیں

البتہ حضرت امام شافعی علیہ الرحمۃ اسے جائز قرار دے رہے ہیں۔

## حضرت امام شافعی رضی اللہ عنہ کی دلیل:

حضرت امام شافعی علیہ الرحمۃ نے اپنے موقف پر حضرت جابر بن مطعم رضی اللہ عنہ سے مروی حدیث سے استدلال کیا ہے۔

حضرت جابر بن مطعم رضی اللہ عنہ فرماتے ہیں نبی اکرم ﷺ نے فرمایا:

کل ایام تطہیر یقی ذبیح (8) تمام ایام تشریق ذبح کے دن ہیں

اس حدیث کو سلیمان بن موسیٰ نے حضرت جابر بن مطعم رضی اللہ عنہ سے روایت کیا ہے۔ اس پر تبصرہ کرتے ہوئے "الجوہر النقی" کے مصنف علاؤ الدین علی بن عثمان (المعروف ابن ترکمانی) لکھتے ہیں۔

قلت سلیمان هذا منکلم فیہ و حدیثہ هذا اضطرب اضطرابا

کثیرا لہذا صاحب الاستاذ کا۔ (9)

میں کہتا ہوں اس سلیمان کے بارے میں جرح کی گئی ہے اور اس کی اس حدیث میں بہت زیادہ اضطراب ہے جسے "استاذ کا" کے مصنف نے بیان کیا ہے

اور امام بیہقی فرماتے ہیں:

سلیمان بن موسیٰ لم یسلو جابر بن مطعم فیكون منقطعاً (10)

سلیمان بن موسیٰ نے حضرت جابر بن مطعم رضی اللہ عنہ سے ملاقات نہیں کی لہذا یہ حدیث منقطع ہے۔

پھر اس سند میں ایک راوی سید بن عبد العزیز ہیں جن کے بارے میں امام بیہقی (شافعی) فرماتے ہیں۔

وهو ضعيف عند بعض اهل النقل (11)

"وہ بعض اہل نقل کے نزدیک ضعیف ہیں۔"

اس پر ابن ترکمانی لکھتے ہیں۔

قلت وهو ضعيف عند کلہم اوا کثرہم (12)

"میں کہتا ہوں وہ تمام یا اکثر اہل نقل کے نزدیک ضعیف ہیں۔"

"مسند بزار" میں یہ حدیث ابن ابی حنین کے واسطے سے حضرت جابر بن مطعم رضی اللہ عنہ سے روایت کی گئی ہے۔ اس پر امام بزار فرماتے ہیں۔

ابن ابی حنین لم یلق جابر بن مطعم فیكون منقطعاً (13)

ابن ابی حنین کی حضرت جابر بن مطعم رضی اللہ عنہ سے ملاقات نہیں ہوئی لہذا یہ حدیث منقطع ہے۔

حضرت امام شافعی رحمۃ اللہ علیہ ایک دوسری حدیث سے بھی استدلال کرتے ہیں۔ حضرت ابن عباس رضی اللہ عنہ سے فرماتے ہیں۔

الاضحی ثلثہ ایام بعد یوم النحر (14)

قربانی عید کے دن کے بعد تین دن ہے۔

اس حدیث میں ایک راوی طلحہ بن عمرو حضری ہیں۔ جو بواسطہ حضرت عطاء حضرت ابن عباس رضی اللہ عنہما سے روایت کرتے ہیں۔ اس پر تبصرہ کرتے ہوئے ابن ترکانی لکھتے ہیں۔

"ضعفه ابن معین وابوزرعة والدارقطنی وقال احمد مشرک و ذکرہ الذہبی فی

كتاب الضعفاء" (15)

طلحہ بن عمرو حضری کو ابن معین ابوزرعة اور دارقطنی نے ضعیف قرار دیا ہے۔ حضرت امام

احمد نے فرمایا کہ یہ شخص مشرک ہے اور امام ذہبی نے اس کا ذکر "كتاب الضعفاء" میں کیا ہے۔

حضرت امام شافعی علیہ الرحمۃ نے حضرت ابوسعید خدری رضی اللہ عنہ کی ایک روایت سے بھی استدلال فرمایا کہ نبی کریم صلی اللہ علیہ وسلم نے فرمایا۔

"ایام النحر یق کلہا ذبح" (16)

تمام ایام نحر یق ذبح کے دن ہیں۔

یہ حدیث معاویہ بن یحییٰ صرنی بواسطہ زہری ابن مسیب سے وہ حضرت ابوسعید خدری رضی اللہ عنہ سے اور وہ نبی اکرم ﷺ سے روایت کرتے ہیں۔ معاویہ بن یحییٰ کے بارے میں ابوہریرہ عبد اللہ بن عدی لکھتے ہیں۔

عثمان بن سعید فرماتے ہیں میں نے حضرت یحییٰ بن معین سے پوچھا کہ "صرنی کے بارے میں

آپ کا کیا خیال ہے۔" تو انہوں نے فرمایا "وہ کوئی چیز نہیں ہے (غیر معتبر ہے)" اور علی بن عدی نے

فرمایا "معاویہ بن یحییٰ صرنی ضعیف ہے۔" (17)

علاوہ ازیں امام نسائی نے بھی اسے ضعیف قرار دیا ہے اور ابن ابی حاتم نے "كتاب العلل" میں فرمایا:

فان هذا حيث موضوع بهذا الاسناد

"اس سند کے ساتھ یہ حدیث موضوع ہے۔"

### تین دن قربانی پر دلائل:

ارشاد باری تعالیٰ ہے:

"ويذكرو اسم الله في ايام معلومات على ما رزقهم من بهمة الانعام" (19)

اور وہ معلوم دنوں میں ان جانوروں پر اللہ تعالیٰ کا نام لے کر ان کو ذبح کرتے ہیں

جو اللہ تعالیٰ نے ان کو عطا فرمائے۔

اس آیت کریمہ کے تحت امام ابو بکر رازی فرماتے ہیں:

"لما ثبت ان النحر فيما يقع عليه اسم الايام وكان افضل ما يتأوله اسم الايام ثلثة وجب ان

ينبت الثلاثة وما زاد لم يقم عليه الدلالة فلم ينبت" (20)

"جب یہ بات ثابت ہو گئی کہ ایام معلومات سے قربانی کے دن مراد ہیں اور ان ایام (جمع) کی دلالت کم از

کم تین پر ہے تو تین دن یقیناً ثابت ہو گئے اور تین دن سے زائد پر کوئی دلیل نہیں پس وہ ثابت نہیں۔"

حضرت تابع فرماتے ہیں حضرت عبد اللہ بن عمر رضی اللہ عنہ فرماتے تھے۔

الاضحیٰ یومان بعد یوم الاضحی (21)

"عید الاضحیٰ کے بعد قربانی دو دن ہے۔"

حضرت علی المرتضیٰ رضی اللہ تعالیٰ عنہ بھی یہی بات فرماتے تھے۔

حضرت قتادہ حضرت انس رضی اللہ تعالیٰ عنہ سے روایت کرتے ہیں کہ وہ فرماتے ہیں۔

الذبح بعد النحر یومان (22)

"عید کے بعد دو دن تک قربانی کر سکتے ہیں۔"

تینوں جلیل القدر صحابہ کرام قربانی کے لیے صرف تین دنوں کا ذکر فرما رہے ہیں۔

حضرت ابن عباس رضی اللہ عنہ فرماتے ہیں۔

النحر ثلاثة ايام (23) قربانی (صرف) تین دن ہے۔

اس سے پہلے حضرت ابن عباس رضی اللہ عنہما سے چار دن قربانی والی روایت گزر چکی ہے۔ علاوہ

بدردین بیٹی دونوں روایتوں کا موازنہ کرنے کے بعد اس روایت کے بارے میں فرماتے ہیں۔

"اخرج الطحاوی بسند جید عن ابن عباس" (24)

"امام طحاوی نے نہایت عمدہ سند کے ساتھ (یہ حدیث) حضرت ابن عباس

رضی اللہ تعالیٰ عنہ سے روایت کی ہے۔"

حضرت امام محمد حضرت امام ابو حنیفہ سے اور وہ حضرت حماد سے اور وہ حضرت ابراہیم نخعی علیہم الرضوان سے نقل کرتے ہیں کہ وہ فرماتے ہیں۔

"الاضحیٰ ثلثة ايام يوم النحر ويومان بعده" (25)

"قربانی تین دن ہے عید کا دن اور اس کے بعد دو دن۔"

اگر کہا جائے کہ "ان میں سے کسی روایت میں بھی نبی اکرم ﷺ کا اپنا ارشاد گرامی منقول نہیں (یعنی

مرفوع حدیث نہیں) بلکہ یہ صحابہ کرام یا تابعین کے اقوال ہیں تو معلوم ہونا چاہئے کہ جو بات قیاس سے نہ

کہی جاسکے اس میں صحابی (رضی اللہ تعالیٰ عنہ) کا قول درحقیقت نبی اکرم ﷺ کا ارشاد گرامی ہوتا

ہے کیونکہ انہوں (رضی اللہ تعالیٰ عنہم) نے آپ ﷺ سے سن کر بیان کیا اور دونوں کی تعداد کا معاملہ بھی

یہی ہے۔ اس میں کوئی صحابی (رضی اللہ تعالیٰ عنہ) اپنی مرضی سے کچھ نہیں کہہ سکتا لہذا یہ تمام روایات

درحقیقت سرکارِ دو عالم ﷺ کے ارشادات مبارکہ ہی کو بیان کر رہی ہیں۔

ابن ترکانی لکھتے ہیں:

"قال الطحاوی فی احکام القرآن لم یرو عن احد من الصحابة خلافتهم فتعین اتباعهم

اذ لا یوجد ذلك الا نرفیقا" (26)

امام طحاوی "احکام القرآن" میں فرماتے ہیں کہ کسی صحابی (رضی اللہ عنہ) سے ان (صحابہ کرام و تابعین

عظام رضی اللہ عنہم کے خلاف منقول نہیں ہے لہذا ان (رضی اللہ تعالیٰ عنہم) کی اتباع متعین ہو گئی کیونکہ ایسی بات صرف توقیفی ہوتی ہے۔ (رسول اللہ ﷺ سے سن کر بیان کی گئی)

### تین دن تک گوشت کھانے کی اجازت سے استدلال:

شروع شروع میں سرکارِ عالم ﷺ نے صحابہ کرام (رضی اللہ تعالیٰ عنہم) کو تین دن کے بعد گھر میں گوشت ذخیرہ کرنے سے منع فرمایا تھا۔ حضرت سلمہ بن اکوع رضی اللہ عنہ سے مروی ہے فرماتے ہیں۔

"قال النبي صلى الله عليه وسلم من ضحى منكم فلا يصح"

بعدئذ قاله وفي عنه شيء (27)

"جو آدمی قربانی کرے اس کے پاس تیسری رات کے بعد گوشت نہ ہو۔"

یہ ٹھیک ہے کہ اس کے بعد رسول اللہ ﷺ نے یہ پابندی اٹھائی اور تین دن کے بعد بھی قربانی کا گوشت کھانے اور اسے محفوظ رکھ کر فائدہ اٹھانے کی اجازت دے دی۔ اس حدیث سے یہ بات واضح ہو گئی کہ قربانی کے تین دن ہیں اگر چہ قہادون بھی ہو تا تو نبی اکرم ﷺ گوشت کے سلسلے میں چوتھی رات کا ذکر بھی فرماتے "صرف تین کا ذکر نہ ہوتا۔"

### پھر بھی تین ہی دن:

گزشتہ سطور میں آپ پڑھ چکے ہیں کہ قربانی کے چار دن کے حوالے سے جو استدلال کیا گیا وہ نہایت کمزور اور اس سلسلے میں مروی احادیث پر محدثین نے راویوں کے ضعف اور حدیث میں ارسال و انتطاع کے حوالے سے جرح کی ہے جبکہ تین دن سے متعلق مؤقف مضبوط دلائل سے ثابت ہوتا ہے۔ تاہم اگر قربانی کے چار دن سے متعلق روایات کو ضعیف یا موضوع نہ بھی مانا جائے تو بھی احتیاط کا تقاضا یہی ہے کہ تین دن والی روایات کو ترجیح دی جائے کیونکہ تین دن پر سب کا اتفاق ہے اور چوتھے دن میں اختلاف ہے لہذا جس پر سب کا اتفاق ہے اسی کو اختیار کر لیا جائے۔ سرکارِ دو عالم ﷺ نے ارشاد فرمایا:

"دع ما يربك الى ما لا يربك"

جو بات تمہیں شک میں ڈالے اسے چھوڑ کر اس بات کو اختیار کرو جو شک سے پاک ہے۔"

یہ تو امرِ کرام کے درمیان اختلاف کا ذکر اور اس سلسلے میں تحقیق تھی "آئیے دیکھتے ہیں کہ اس سلسلے میں غیر مقلدین کے اکابر کیا کہتے ہیں۔"

### غیر مقلدین کے نزدیک:

جیسا کہ ہم نے ابتدا میں لکھا ہے اہل پاکستان کی اکثریت فقہ حنفی سے تعلق رکھتی ہے اور فقہاء اربعہ میں سے صرف امام شافعی رحمہ اللہ قربانی کے لیے چار دن کے قائل ہیں جبکہ پاکستان میں شاید ہی کوئی شافعی المسلک ہو اس لیے کسی فقہی کتب فکر کی جانب سے چوتھے دن پر اصرار نہیں ہوتا۔

البتہ اس ضمن میں جس قدر "مشہور ہادی" ہوتی ہے اور قربانی کے چار دن کی "رٹ" لگائی جاتی ہے اس

کامیاب غیر مقلد حضرات ہیں جو کسی فقہی امام کی تقلید نہیں کرتے۔

لہذا ہم ان کے گھر کی شہادت پیش کر کے عقل و خرد کے دامن سے وابستہ لوگوں کو دعوتِ فکر دیتے ہیں۔

جامعہ اسلامیہ گوجرانوالہ کے شیخ الحدیث جن کو "مفتی اعظم شیخ الکل فی الکل" کہا گیا ہے۔ انہوں نے ایک سوال کے جواب میں چوتھے دن کی قربانی کو شخص جائز قرار دیا سنت نہیں بلکہ جو شخص جان بوجھ کر چوتھے دن قربانی کرے اس کو موصوف نے نبی اکرم ﷺ کے عمل کے خلاف چلنے والا قرار دیا ہے۔ سوال و جواب دونوں صحیحہ نقل کیے جاتے ہیں تاکہ قارئین خود فیملہ کر سکیں۔

"سوال: ایک آدمی اس حدیث پر عمل کرتے ہوئے جان بوجھ کر قربانی چوتھے دن کرتا ہے۔ (حدیث شریف بمن تملک یسنی عند فساد امتی فله اجر مائة شهيد"

جو شخص فساد امت کے وقت میری سنت کو مضبوطی سے پکڑتا ہے اس کے لیے سو شہیدوں کا ثواب ہے (مشکوٰۃ شریف ص 30 باب الاعتصام بالکتاب والسنة)

تو کیا وہاں عظیم کا مستحق ہو گا یا نہیں؟ وضاحت فرمائیں (سائل ظہیر احمد ظہیر)

جواب: اس آدمی کا عمل نبی ﷺ کے عمل کے خلاف ہے۔ اس کو تو حرام اجر ملے گا کیونکہ اصل قربانی عید کے دن ہوتی ہے نبی اکرم ﷺ نے ہمیشہ عید کے دن قربانی دی ہے۔ تمام کتب احادیث میں آپ کا فرمان اس طرح موجود ہے۔

"اول ما فذاه به فی یومنا هذا ان نصلی ونوجع فصح " آج کے دن ہم سب سے پہلے نماز نماز عید پڑھیں گے اور واپس آکر قربانی کریں گے۔"

معلوم ہوا کہ نماز پڑھ کر قربانی دینی چاہئے اگر قربانی کے وسائل موجود ہوں تو عید کے دن ہی قربانی کرنا ضروری ہے۔ اگر وسائل نہیں تو دوسرے دن بھی جائز ہے۔ اگر دوسرے دن بھی میسر نہیں آئی تو تیسرے دن اور اگر تیسرے دن بھی میسر نہیں ہو سکی تو پھر عید کے چوتھے دن صرف جائز ہے سنت نہیں جبکہ امر وہ سنت کو زندہ کرنے والی بات بھی غلط ہے کیونکہ نبی اکرم ﷺ نے تیسرے اور چوتھے دن کبھی بھی قربانی نہیں کی لہذا یہ آپ کی سنت نہیں ہے اور مردہ سنت کو زندہ کرنے والی بات غلط ہے اور جالوں والی بات ہے جس کے چبھے کوئی دلیل نہیں ہے۔" (28)

### قائل توجہ:

آپ نے غیر مقلدین (اہل حدیث) حضرات کے ایک بہت بڑے مفتی کا فتویٰ پڑھا جس سے واضح ہوتا ہے کہ چوتھے دن قربانی کرنا خلاف سنت ہے اور ان حضرات کے نزدیک بھی زیادہ سے زیادہ جواز کا فتویٰ دیا جاسکتا ہے۔ علاوہ ازیں چند دیگر باتوں کو پیش نظر رکھنا ضروری ہے۔

1۔ امت مسلمہ کا معمول چوتھے دن قربانی کرنا نہیں ہے اسی لیے سوال کرنے والے نے اسے مردہ سنت سے تعبیر کیا۔ (اگرچہ اس کا مردہ سنت کہنا صحیح نہیں)

2۔ اس فتویٰ کے الفاظ جاتے ہیں کہ نبی کریم ﷺ نے ہمیشہ عید کے دن قربانی کی ہے تو پھر مسلمان کو اس سنت سے محروم کرنے کی مہم کا کیا مقصد ہے؟

3۔ تعجب خیز بات ملاحظہ کیجئے ایک طرف مفتی صاحب فرماتے ہیں کہ "اس کا عمل نبی کریم ﷺ کے عمل کے خلاف ہے" اور دوسری طرف یہ بھی فرماتے ہیں کہ "اسے توڑا جائے گا۔" (جہاں اللہ کیا چاہے کی بات کہی ہے)

4۔ ایک طرف تراجم دہشت حضرات سنت کی محبت (کے دعویٰ) میں مسلمانوں کے جائز اور مستحب معمولات کو بھی "خلاف سنت" قرار دے کر "بدعت" کا فتویٰ لگاتے ہیں اور یوں مسلمانوں کی اکثریت کو بدعتی قرار دیتے ہیں اور دوسری طرف چوتھے دن کی قربانی پر جو ان کے نزدیک بھی محض جائز ہے بہت زیادہ زور دے کر امت مسلمہ کو سنت پر عمل کرنے سے دور رکھنے کی کوشش کرتے ہیں۔ کیا اس کا یہ مطلب نہیں کہ ان حضرات کے نزدیک سنت و بدعت کا ایک الگ معیار ہے اور وہ ہے۔ جو مزاجیاد میں آئے

### سنی بھائیوں سے گزارش:

ہم نے عدل و انصاف کا دامن تھامے ہوئے اس مسئلہ پر مبنی بر تحقیق تحریر پیش کر دی ہے اور داد کی روشنی میں ثابت کر دیا ہے کہ قربانی صرف تین دن ہے اور احتیاط بھی اسی میں ہے یہی نہیں بلکہ سنت طریقت بھی یہی ہے۔ علاوہ ازیں امت مسلمہ کا آج تک یہی معمول رہا ہے ابتدا مواعید عظمیٰ و جماعت کے دامن کو مضبوطی سے تھامے ہوئے اسی راہ پر گامزن رہے اور اگر کہیں دور حاضر کی فتنہ سازانوں کی وجہ سے شک و شبہ کی نشا پید ہو تو نظام اہلسنت کی طرف رجوع کیجئے۔ اللہ تعالیٰ ہمیں حقائق کا فہم و ادراک اور ان کو تسلیم کرنے کی توفیق عطا فرمائے۔ (آمین)

محمد صدیق بزاروی

جامعہ نظامیہ رضویہ لاہور

یکم ذوالحجہ 1418 / 30 مارچ 1998ء

بسم اللہ الرحمن الرحیم

## عید اور غیر مقلدین

عید آئی خوشیاں الکی! اور عید آتی ہے اور ہر عالم اسلام میں خوشیاں منائی جاتی ہیں۔ عید النضر، عید الاضحیٰ، عید میلاد النبی ﷺ، شب معراج، شب برات اور ہر مبارک موقع پر جگہ اہلسنت و جماعت خوشیاں منارہے ہوتے ہیں۔ انہی شہرک ایام میں 'غیر مقلدین' بھی یہ مواقع دن وقت اور مقام معین کر کے "مناتے" ہیں اور اس طرح مناتے ہیں کہ جگہ جگہ ان کے بچے بالے 'لاکیاں لڑکے' جو ان روزہ 'سادہ بلوچ عادت' المسلمین کو دور غالتے پھسلاتے ہیں کہ:

"اس طرح دن منانا بدعت و ضلالت (بدعت نہیں مگر ایسی) ہے۔"

یہ تو زاکفر و شرک ہے۔"

اور خدا جانے کیا کیا کہتے پھرتے ہیں اور اپنے نزدیک 'سارے عالم اسلام کو بدعت عین مکر و بدعتین' مشرکین، جنہیں اور روز فنی سمجھتے ہیں۔

غور فرمائیں کہ اور ہر رمضان المبارک کا بارگشت مہینہ آتا ہے اور اور یہ خارجی فرقہ 'غیر ملکی امداد' کے مل بوتے پر بڑے بڑے اشتہار نہایت انتہا سے چھاپنے لگن پڑتا ہے کہ:

"20 ذی الحجہ ہمیں بلکہ صرف 78 ذی الحجہ پر ہیں"

پھر عید الاضحیٰ کا مبارک موقع جیسے جیسے قریب آتا ہے ویسے ویسے اس خارجی طاقت کا شور و غل بپا ہوتا ہے کہ:

"قربانی چار دن ہے۔ عن سوید بن عبد العزیز عن سلیمان بن موسیٰ عبد الرحمن

بن ابی حمزہ عن جبیر بن مطعم قال قال رسول اللہ صلی اللہ علیہ وسلم:

کل ایام القشویق ذبیح (سوار و اللہ انی زواکد ابن حبان ص 249)

"جبیر بن مطعم سے روایت ہے کہ رسول اللہ نے فرمایا: "تمام ایام قشریق میں ذبیح ہے۔"

سبحان اللہ! یہ وہ غیر مقلد فرقہ ہے کہ جس کا بچہ بچہ دوسروں سے کہتا پھرتا ہے کہ:

"ہمیں فلاں مسئلہ صحاح ستہ میں دکھاؤ۔۔۔ ہمارا تو ہر مسئلہ صحاح ستہ سے ثابت ہے۔" ان سے کوئی

پوچھنے کیلئے کہہ دیا احوالہ صحاح ستہ سے ہے؟

دوسرے اس حدیث کی سند میں سوید بن عبد العزیز ہے اس کے بارے میں امام ابن حجر فرماتے ہیں:

امام احمد بن حنبل نے کہا: "یہ متروک الحدیث ہے۔" ابن عسکین نے کہا: "لیس بشی" (یہ کچھ بھی

نہیں) مزید کہا: "یہ ضعیف ہے اور احکام قربانی میں اس کی روایت جائز نہیں۔" ایام بخاری اور ابن سعد نے

کہا: "اس کی احادیث منکرہ ہیں۔" یعقوب بن سفیان نے کہا: "ضعیف ہے۔" واری نے کہا: "یہ حدیث میں غلط بیانی کرتا تھا۔" ترمذی نے کہا: "کثیر الخطأ تھا۔" امام نسائی نے کہا: "غیر ثقہ تھا۔" خلیل نے کہا: "ضعیف تھا۔" بزار نے کہا: "حافظ نہ تھا۔" ("تہذیب التہذیب" جلد چہارم صفحہ 277)  
مزید بحث: بزار نے اس کو اپنی "مسند" میں روایت کیا اور کہا: "ابن حسین کی جیسے بن مسلم سے ملاقات ثابت نہیں البتہ حدیث منقطع ہے۔" ("بتایہ علی البدایہ" جلد چہارم صفحہ 117)  
بزار اور امام ترمذی شافعی نے اس حدیث کو منقطع اور دارقطنی نے ضعیف کہا (درایہ علی البدایہ الاخریوں "صفحہ 446)

مزید تفصیلات "مقالات سعیدی" (مطبوعہ لاہور) کے مقالہ: "حقائق قربانی" میں ملاحظہ فرمائیں۔  
تیسرے یہ کہ روایت میں ہے: "کل ایام التشریق ذبح" (تمام ایام تشریق میں ذبح ہے) خود ہی کہنے کہ ایام تشریق سے کون سے دن مراد ہیں؟ جواب ملے گا کہ "ایام التشریق 9 ذوالحجہ سے 13 ذوالحجہ تک ہے۔" اب پوچھئے کہ اس طرح تو ایام تشریق پانچ دن ہیں پھر تو غیر مقلدین وہابیہ کو اعلان کرنا چاہئے کہ:  
"ہم غیر مقلدین کے نزدیک قربانی پانچ دن ہے 9 ذوالحجہ سے 13 ذوالحجہ تک۔"  
غیر مقلدین وہابیہ کو چاہئے کہ عید قربان (10 ذوالحجہ) سے ایک روز پہلے ہی 9 ذوالحجہ کو ہی اپنے جانور کاٹ لیا کریں مگر 9 ذوالحجہ کو تو ان کے نزدیک بھی قربانی نہیں۔  
تالی احرام مسلمان بھائیو!

اہل سنت و جماعت اعزہم اللہ تعالیٰ وحفظہم اور فریقہ اہلحدیث (غیر مقلدین وہابیہ) کے مسالک عید منانے کے متعلق بہت مختلف ہیں مثلاً غیر مقلد وہابیوں کا کہنا ہے کہ:

"عید کے روز مویاں نکھیر پکاتا مسخائی بنانا لانا بدعت و منالاست (مگر اسی بدعت ہی) ہے..... نماز عید کے بعد مصافحہ معاف کرنا (ہاتھ ملانا گلے لگانا) سب بدعت و منالاست (بدعت ہی) مگر اسی) ہے"  
کیسی عجیب بات ہے کہ ایسی کئی بدعتوں کے یہ خود بھی مرتکب ہوتے ہیں گویا یہ خود اپنے آپ کو مبتدعین (بدعت مند) بن لیتے ہیں حالانکہ انہیں اپنے غیر مقلدین (وہابی) بھائیوں سے یہی کہنا چاہئے:  
عید کا دن ہے گلے نہ مل نہ خدی بھائی  
رستم دنیا ہے یہ بدعت ہے دستور بھی ہے  
غیر مقلدین وہابیہ اکثر مسائل میں رخصتوں سہولتوں اور عیالوں کو مد نظر رکھ کر اپنے ہم مذہبیوں کو "الدین یسر" اور "یسر دوا لا یعسر دوا" کے تحت آسانیاں بتاتے ہیں مثلاً ان کا موقف ہے کہ "عید اور جمعہ اسہار۔ ایک ہی دن ہوں تو انہیں جمعہ معاف" غیر مقلدین نہ پڑھیں تو کوئی گناہ نہیں..... چنانچہ اہلحدیث (غیر متدہن) کے شیخ الکل فی الکل میاں مذہب حسین و مولوی کا فرمان ہے کہ:

"جب عید اور جمعہ ایک دن میں جمع ہو جائیں تو اس دن (غیر مقلدین) کو اختیار ہے  
جس (غیر مقلد) کا جی چاہے جمع پڑھے اور جس (غیر مقلد) کا جی نہ چاہے نہ پڑھے۔"

"قادی نذیریہ" مطبوعہ دہلی جلد اول صفحہ 351)

"نیل الاوطار" کے مطالعہ سے امام شوکانی..... کی تحقیق یہ ظاہر ہوتی ہے کہ عید اور جمعہ ایک دن جمع ہو جائیں تو نماز جمعہ کی (اہلحدیثوں) غیر مقلدوں کو رکعت ہے۔ اگر (غیر مقلد اہلحدیث جمعہ) نہ پڑھے تو کچھ حرج نہیں۔"

("صحیفہ اہلحدیث" کراچی 15 محرم الحرام 1373ھ صفحہ 9)

وہابیہ کے مجتہد قاضی شوکانی کا تحقیقی مسلک وہابیہ کے ہی مولوی عنایت اللہ اثری ثم مگر مقلد کی زبانی سنئے کہتے ہیں کہ:

"امام شوکانی نے "نیل الاوطار" ص 347 ج 3 میں فرمایا ہے  
کہ عید و جمعہ دونوں ایک دن جمع ہوں تو (غیر مقلد وہابی) خواہ عید میں  
شامل ہو اسے یا کہ نہیں دونوں صورتوں میں (غیر مقلد وہابی کو)  
جمعہ معاف ہے بلکہ ظہر بھی معاف ہے۔"

حافظ ابن قیم نے "زوائد المعاد" ص 128 ج 1 میں یہ تو فرمایا کہ عید و جمعہ دونوں جمع ہوں تو  
(غیر مقلدوں کو) جمعہ کی رخصت ہے۔" ("القول المسدید" عنایت اللہ اثری صفحہ 8)  
غیر مقلدین کے نواب صدیق حسن خان قزوینی ثم بھوپالی اہلحدیث کا فتویٰ بھی ملاحظہ کریں کہ:  
"اس خطبہ از محدث مجرے باشد" (عیدین کا خطبہ ہے وضو جائز ہے) ("بدار الاحوال" صفحہ 79)

وہابیوں کے امام عبد الجبار غزنوی کے نزدیک خطبہ جمعہ میں ہزبان لنگی (اردو پنجابی) میں دعا کرتا  
بدعت ہے۔ (اشاعت السنہ "صفحہ 69" تصحیح تادم نمبر 3)  
سر دار اہلحدیث مولوی شاہد امیر تہری غیر مقلد کی عید گاہ کے متعلق "زبردست تحقیق" یہ ہے کہ:  
"عید کی نماز کے لیے عید گاہ بنانا مسنون امر نہیں۔"

(اختیار اہلحدیث امر قمر 11 جون 1937ء صفحہ 13)

پر لطف بات یہ کہ مولوی امیر ایبم سیالکوٹی غیر مقلد نے سیالکوٹ شہر میں شہاب پورہ روز پر "عید گاہ" کی  
بدعت خود تعمیر کرائی تھی بعد ازیں اس پر "عید گاہ اہلحدیث" لکھوا گیا۔ گویا غیر مقلد وہابی مولوی صاحب  
ایک غیر مسنون امر کے مرتکب ہوئے اور بقول وہابیہ بدعتی ہو گئے کیونکہ اہلحدیث (غیر مقلد وہابیہ)  
دوسروں کو اکثر یہی حدیث شریف سناتے ہیں کہ:

"نہیائے فرمایا کہ من نزلت سنتی فلیس منی۔"

جس نے میری سنت کو ترک کیا میں وہ مجھ سے نہیں۔

اب غیر مقلدین وہابیہ کو چاہئے کہ اپنے مولوی امیر ایبم سیالکوٹی پر شرعی حکم واضح کریں اور انہوں  
نے غلطی سے جہاں جہاں عید گاہیں بنائی ہوں وہاں وہاں اپنی یہ "بدعتیں" سہار کریں اور اپنے

مخصوص شعر کا رد کریں گی

ہوتے ہوئے مصطفیٰ کی گفتار

مست دیکھ کسی کا قول و کردار

قدیم کرام!

ہمارا موضوع چونکہ "عید اور غیر مقلدین" ہے اس لیے آئیے قربانی کے حوالے سے ان کے علمی کارنامے "ظاہر کریں کہ انہوں نے اپنی غیر مقلد عوام (جو غیر مقلد مولویوں کی بچی مقلد ہے) کو کیسی کسی رخصتیں اور سبوتیں بیان کی ہیں بطور نمونہ ایک غریب احمدیٹ کا سوال اور ان کے امیر غیر مقلد محقق و مجتہد کا جواب ملاحظہ فرمائیں:

سوال: معروف آنکھ زمانہ حال میں چیزوں کی گزائی حد سے بڑھ گئی ہے اس وجہ سے اس سال قربانی کا جانور چند روپے سے کم ملنا شروع ہے۔ بندہ نے سنا تھا کہ پہلے کسی صحیفہ (احمدیٹ) میں یہ مضمون نکل چکا ہے کہ مرغ کی قربانی بھی جائز ہے۔ فرمان نبوی الدین میر اور فرمان الہی ماجل علیکم فی الدین من حرج کے عموم میں کے ماتحت اگر آپ مرغ کی قربانی جائز سمجھتے ہوں تو بندہ کی تحقیق کراویں۔

جواب: شرعاً مرغ کی قربانی جائز ہے۔

("فتاویٰ ستاریہ" مولوی عبدالستار احمدیٹ مطبوعہ کراچی جلد دوم صفحہ 72)

غیر مقلدین وہابی حضرات کے مولوی عبد الوہاب دہلوی کا مذہب یہ ہے کہ "مرغ کی قربانی جائز ہے۔" ("مقاصد الامت" مولوی عبد الوہاب دہلوی صفحہ 5)

مولوی عبد الوہاب دہلوی کے نزدیک چار آندیا آندھ آنہ کا گوشت بازار سے خرید کر قربانی کے دنوں میں تقسیم کر دینا قربانی ہے۔ ("مقاصد الامت" صفحہ 5)

## یہ سب حلال ہے؟

غیر مقلد مولوی صاحب نے گوشت تقسیم کرنے کا لکھا ہے مگر کس کا گوشت؟

"جواب صاف ظاہر ہے کہ کسی حلال جانور کا گوشت تقسیم کیا جائے۔" مگر کس حلال جانور کا؟ کیونکہ انٹ گائے، بھیڑ، بکری اور مرغ وغیرہ کے علاوہ احمدیٹوں (غیر مقلد وہابیوں) کے نزدیک اور بھی کئی جانور حلال ہیں۔ آئیے ذرا احمدیٹ مولویوں کے محققانہ فتاویٰ ملاحظہ کریں:

○ "مہمان ہے کھانا بھوکا۔" ("فقہ محمدیہ" جلد پنجم صفحہ 123)

○ "بجو صید است۔" ("بجو شکار ہے") ("عرف الجاوی" صفحہ 243)

○ "بجو وجہ مردہ ممنوع ہے مگر شرعاً ممنوع نہیں۔" ("فتاویٰ ستاریہ" جلد دوم صفحہ 21)

○ "نصب یعنی گروہ حلال ہے۔" ("تفسیر ستاری" ضمیمہ صفحہ 426)

○ "گروہ یعنی حلال ہے۔" ("صحیفہ احمدیٹ" کراچی 16 ذیقعدہ 1385ھ صفحہ 22)

○ "مہمان ہے کھانا سوسمار یعنی گودکا۔" ("فقہ محمدیہ" جلد پنجم صفحہ 123)

○ "عام اہل لغت نصب کا ترجمہ سوسمار (گود) ہی لکھتے ہیں۔" ("فتاویٰ ثنائیہ" جلد 2 صفحہ 172)

○ "گود تو ماکول اللحم حلال ہے۔" ("فتاویٰ ثنائیہ" مطبوعہ بمبئی جلد دوم صفحہ 172)

○ "گھوڑے کا گوشت حلال ہے۔" ("صحیفہ احمدیٹ" کراچی 16 ذیقعدہ 1385ھ صفحہ 22)

○ "گوشت سب حلال است۔" ("گھوڑے کا گوشت حلال ہے") ("عرف الجاوی" صفحہ 10)

○ "حلال ہے کھانا گور خر (جنگلی گدھے) کا۔" ("فقہ محمدیہ" جلد پنجم صفحہ 123)

○ "بجو حلال ہے۔" ("تفسیر ستاری" ضمیمہ صفحہ 426)

○ "بجو حلال ہے۔" ("فتاویٰ ثنائیہ" مطبوعہ لاہور جلد اول صفحہ 598)

○ "ان تینوں (بجو، گور خر اور گھوٹکا) سے شرع شریف نے بند نہیں کیا لہذا حلال ہیں۔" ("فتاویٰ ثنائیہ" مطبوعہ لاہور جلد اول صفحہ 557)

○ "سانہ اور سنگ پشت (بجو) اس آیت کے ماتحت نہیں نہ کوئی حدیث ان کی حرمت کی بھید ہے اس لیے حلال ہے۔" ("اخبار احمدیٹ" امر قمر 20 دسمبر 1907ء صفحہ 10 "احمدیٹ")

○ امر قمر 30 نومبر 1934ء صفحہ 13

○ ساہنا (کرلا) کی حرمت کی دلیل میرے علم میں نہیں۔ ("اخبار احمدیٹ" امر قمر 12 اپریل 1929ء)

○ بچلی جو دریا یا تالاب میں خود بخود مری ہو حلال ہے۔ ("اخبار احمدیٹ" امر قمر 6 ستمبر 1918ء)

○ طانی بچلی کے سوا دریا کے سب جانور حلال ہیں۔ ("اخبار احمدیٹ" امر قمر 4 ستمبر 1931ء)

○ 11 دسمبر 1931ء

○ حل جميع حيوانات البحر حتی کلبہ وخنزیرہ وبعیدانہ (سب دریائی جانور حلال ہیں یہاں تک اس کا کتا، سور اور سانپ بھی حلال ہیں۔ ("نیل الاوطار" کاظمی شوکانی مطبوعہ مصر جلد اول صفحہ 27)

○ "حلال است از بحرے انچه زندہ و مردہ گرفت۔" (دریائی جانور زندہ اور مردہ دونوں طرح حلال ہیں)۔ ("بدور الاصلہ" 1333 "عرف الجاوی" صفحہ 238)

○ ای طرح کافر کے ہاتھ کا ذبح کیا ہوا جانور بھی حلال ہے۔ ("نزل الامار" جلد 3 صفحہ 78)

○ کافر کا بچہ حلال ہے۔ ("اخبار احمدیٹ" امر قمر 9 مئی 1919ء 28 جولائی 1922ء)

اب یہ ان کا اپنا مسئلہ ہے کہ امرائے احمدیٹ اپنے غریب احمدیٹ بھائیوں کو مذکورہ بالا کس جانور کا گوشت دیتے ہیں؟..... وہ یہ گوشت کیا دیں گے کہ بچا کر اپنے غیر مقلد احمدیٹ بھائیوں کو بھیجیں گے؟..... یا پھر وہ ذہیر سارا گوشت (گود یا گھوڑے، گور خر یا بکھوے، بچو یا کرلے یا کسی بھی دریائی جانور کا گوشت) بچا کر سب غیر مقلدین وہابیہ مل جل کر کھائیں گے، موج اڑائیں گے؟..... بہر حال یہ ان کا اپنا مسئلہ ہے۔

مزید تفصیلات کے لیے درج ذیل بصیرت افروز اسلامی تصانیف مطالعہ فرمائیں۔

○ "فقد الخلیفہ" فقہ اعظم علامہ ابو یوسف محمد شریف محدث کوٹلی رحمت اللہ علیہ

○ "مقیاس دہایت" مناظر اعظم مولانا محمد عمر امجدی حنفی نقشبندی رحمت اللہ علیہ

○ "مشعل راہ" فاضل شہیر علامہ عبدالکلیم اختر شاہ جہانپوری حنفی نقشبندی رحمت اللہ علیہ

○ "الوہایت" علامہ محمد ضیاء اللہ قادری شرفی حنفی مقلدہ العالی

ممکن ہے کہ ہم سے بعض غیر مقلدین ناراض ہوں گے۔ "یہ آپ نے کیا لکھا ہے۔" "تو ان سے یہی کہہ سکتے ہیں کہ "یہ آپ کے مشہور و معروف علماء اہلحدیث کی (دہائیوں) تحقیقات ہیں۔ اگر آپ کو پہلے علم نہ تھا یا پڑھ کر حیرت ہو رہی ہے تو اپنے ان شیخ و فقر آں والدہ حدیث کہلانے والے علماء کے فتاویٰ و کتب کو خود دیکھیں تحقیق کر لیں۔ یقیناً ان میں یہ فتاویٰ درج ہیں۔ تحقیق کر لیں تو پھر علماء حق سے نہیں بلکہ اپنے غیر مقلدین علماء سے گلہ کریں گے۔" "یہ آپ نے کیا کیا جائز لکھا ہے۔"

اگر بعض غیر مقلدین انہیں ناجائز سمجھیں تو اپنے مولویوں کا احتساب کریں اور اگر جاننے کے باوجود یہ جانور طلال و طیب جانتے مانتے اور اپنے ان فتاویٰ کو درست سمجھتے ہوں تو آپ کو چاہئے اپنے ان "تحقیقات" علمی "مسائل کی حمایت میں بیرونی اہلداد کے مل بوتے یہ بیڑے بڑے اشتہارات پر ستر اور چھوٹے چھوٹے اسکرز چھوڑ کر خوب عام کریں تاکہ آپ کی تقلید کرنے والی "غیر مقلدہ عوام" کو بھی بخوبی معلوم ہو جائے کہ "ہمارے غیر مقلدہ و حرم میں کیا کیا چیزیں حلال ہیں اور کیا کیا حرام ہیں۔"

## یہ حرام ہیں؟

آئیے اب یہ بھی جان لیں کہ ان میں حرام کیا کیا ہے؟

○ "ختم بدعت ہے۔" ("رد بدعات" عبداللہ روپڑی صفحہ 46)

○ "ہمکار ہویں کرنی بالکل حرام اور صریح شرک ہے۔" ("رد بدعات" صفحہ 42)

○ "محرم کا شریعت ہو یا مولود کی منہائی سب ناجائز اور بدعت ہے۔"

("اخبار اہلحدیث" امرتسر 31 جنوری 1913ء صفحہ 12)

○ "شب برات کا حلوا اور محرم کا کچھڑا (حلیم) اور تھوڑے سوواں و چالیسواں وغیرہ کا کھانا بھی ہرگز نہیں کھانا چاہئے۔" ("اخبار اہلحدیث" امرتسر 27 نومبر 1908ء 4 دسمبر 1908ء)

○ "اگر مال اللہ کے نام پر دیا جائے اور مقصود اس سے صرف ہر صاحب کی روح کو ثواب پہنچانا ہو تب بھی حرام ہے۔" ("رد بدعات" عبداللہ روپڑی صفحہ 42)

○ "عمرس کے موقع پر جو کھانا تقسیم کیا جاتا ہے وہ حرام ہوتا ہے۔" ("اخبار اہلحدیث" امرتسر 23 اپریل

1943ء ص 2)

○ "عزادوں کے نذرانے مردار ہیں۔" ("اخبار اہلحدیث" امرتسر 15 مارچ 1940ء صفحہ 17)

○ "نذر (نیاز) کی چیز (منہائی طلوہ غیرہ) نذر پڑھاتے ہی اور نذر کا جانور (گائے بکری اور مردار) سے پہلے ہی حرام ہو جائے گا اور وہ خنزیر (سور) سے بھی بدتر اور خبیث تر ہو گا۔" ("اخبار اہلحدیث" روپڑی صفحہ 34)

○ "عمرس کا کھانا داخل بہ لغیر اللہ میں داخل ہونے کے باعث حرام ہے۔"

("اخبار اہلحدیث" امرتسر 2 جون 1916ء ص 12)

○ "حاجیوں میں رواج ہے کہ کہتے ہیں کہ "یہ بکرا شمشاد (رحمت اللہ علیہ) کا ہے "یا "یہ گائے سید احمد علی (رحمت اللہ علیہ) کی ہے۔" "یا "یہ مرغاش عبد القادر جیلانی (رحمت اللہ علیہ) کا ہے۔" پس کرنے والوں کا کافر ہے اور مرتد ہے۔ اور یہ ذبیحہ (بکرے) گائے (کرنے) کا مردار اور حرام ہے اگرچہ ذبح کے وقت اسم اللہ کہہ کر ذبح کیا جاوے۔" ("فقد محمدیہ" جلد پنجم صفحہ 122)

○ "یہ گیارہویں دینے اور کھانے والے کے پیچھے نماز ہو جاتی ہے؟"

ج: غیر اللہ کے نام پر جانور ذبح کرنے والے شرک (بکے کافر) ہیں ان کے پیچھے نماز درست نہیں۔ ("صحیفہ اہلحدیث" گرامچی کمر جواہر الثانی 1374ھ ص 22)

○ "جو شخص بدعات (تجاذوسواں، جہلم، شب برات اور مولود وغیرہ) کو پورا کرنے کی غرض سے دنیا (جیسے میدہ، سوئی، کھانا، طلوہ پوری، کھیر) وغیرہ خریدے اور فروخت کرنے والے (دہائی) کو علم ہو کہ اس (خریدار) کی غرض یہی ہے "خواہ تانے سے علم ہو یا بغیر تانے تو ایسے شخص پر فروخت نہ کرنا چاہئے۔ خدا تعالیٰ بکری میں زیادہ برکت دے گا۔" ("فتاویٰ اہلحدیث" جلد سوم صفحہ 45)

محترم قارئین!

مذکورہ بالا احوالہ جات سے واضح ہوتا ہے کہ ہر صغیر یا کب و ہند میں:

○ جن اشیاء کو اہلسنت و جماعت "کثر صم اللہ تعالیٰ حلال و طیب جانتے مانتے اور کھاتے ہیں۔ انہیں یہ لوگ بدعت و منکرات حرام مردار، خنزیر (سور) سے بدتر بتاتے بلکہ ان کے بعض شرک تک ٹھہراتے ہیں۔ اور

○ جن اشیاء کو اہلسنت و جماعت اختلاف، ہدایت اللہ تعالیٰ "حرام یا مکروہ تحریمی کہہ کر منع فرماتے ہیں انہیں یہ غیر مقلدین دہائیہ حلال و طیب قرار دیتے ہیں۔

اس کا صاف مطلب تو یہ ہے کہ ان غیر مقلدین کو جان بوجھ کر سواوا عظیم اہلسنت و جماعت کے برعکس چلنے اور اپنی غلطی دکھانے کی عادت ہے۔

اے ایمان والو! آپ مذکورہ بالا عبارات کا لفظ لفظ توجہ سے پڑھیں۔ مگر سطر پر غور فرمائیں اور پھر فیصلہ کریں کہ اہلسنت و جماعت کے مسلک اور ان غیر مقلدین دہائیہ کے مسلک میں کیسا بعد المشرقین ہے؟۔۔۔ ان حالات میں ایسے نظریات و معمولات رکھنے والے فرقے کے ساتھ کھانا پینا اور ٹھکانا "بال جہول

رہتا دو ستیاں یاد اسے رکھنا نہ چاہئے کرنا کیا سخت خطرناک نہیں؟ کیا یہ سب شرعاً ممنوع نہیں؟  
خود ہی سوچیں کہ وہ تمام اہل سنت و جماعت کو ان کے مسلمان والدین کو بزرگان دین (رحمت اللہ تعالیٰ علیہم اجمعین) کو مبتدعین (مراء بدین) شریکین امر بدین کافرین اور بدعتی جہنمی کہتے ہیں یہ آپ نبی صلی اللہ علیہ وسلم کی امت سے تعلق رکھنا گوارا کرے گی؟ اہل سنت و جماعت خود کو صحیح العقیدہ مسلمان سمجھتے ہیں اور وہ حقیقتاً ایسے ہی ہیں اس لیے ان کے قرآن و حدیث کو ہابیہ کے یہ گھٹاؤنے فتوے خود انہی پر داکھ کر دیا جاتا ہے اور وہ خود ہی مبتدعین و مرتدین وغیرہ ہوتے ہیں تو اس لحاظ سے بھی ان سے تعلق رکھنا کیا جائز ہے؟ ... بہر حال راسخ العقیدہ مسلمان اپنے اسلامی قیوادوں میں ایسے بدعتیوں سے دور رہیں انہیں دور رکھیں۔

اللہ تبارک و تعالیٰ سے دعا ہے کہ سید الانبیاء والمرسلین رحمۃ اللہ علیہم صلی اللہ تعالیٰ علیہ وعلیہم وعلیٰ آلہ واصحابہ وبارک وسلم کے طفیل تمام مسلمانوں کو مل جل کر رہنے اور بدعتیوں کو کھینچنے کے قند و شر مکر و ضرر اور خوف و خطر سے محفوظ و مامون رکھے۔ آمین ثم آمین۔

خادم اہل سنت و جماعت

شیخ محمد رفیع (ایم۔ اے)

پنجاب یونیورسٹی لاہور

#### کتابیات

- ۱۸۱ قرآن مجید ۱۱ ج ۱ / ص ۱۵۷
- ۱۸۲ شادی علیہ السلام ۱۱ ج ۱ / ص ۱۵۷
- ۱۸۳ جہانگیر دہلی قندہ ۱۱ ج ۱ / ص ۱۵۷
- ۱۸۴ شریعت مسلم ۱۱ ج ۱ / ص ۱۵۷
- ۱۸۵ حدیث احمدی / حدیث مسلم / ص ۱۵۷
- ۱۸۶ کتاب دلائل / ص ۱۵۷
- ۱۸۷ اہل بیت شریعت احمدی / ص ۱۵۷
- ۱۸۸ مسلم احمدی / ص ۱۵۷
- ۱۸۹ ابو حنیفہ ذیل سنن ابن ماجہ / ص ۱۵۷
- ۱۹۰ ابو حنیفہ ذیل سنن ابن ماجہ / ص ۱۵۷
- ۱۹۱ ابو حنیفہ ذیل سنن ابن ماجہ / ص ۱۵۷
- ۱۹۲ ابو حنیفہ ذیل سنن ابن ماجہ / ص ۱۵۷
- ۱۹۳ ابو حنیفہ ذیل سنن ابن ماجہ / ص ۱۵۷
- ۱۹۴ ابو حنیفہ ذیل سنن ابن ماجہ / ص ۱۵۷
- ۱۹۵ ابو حنیفہ ذیل سنن ابن ماجہ / ص ۱۵۷
- ۱۹۶ ابو حنیفہ ذیل سنن ابن ماجہ / ص ۱۵۷
- ۱۹۷ ابو حنیفہ ذیل سنن ابن ماجہ / ص ۱۵۷
- ۱۹۸ ابو حنیفہ ذیل سنن ابن ماجہ / ص ۱۵۷
- ۱۹۹ ابو حنیفہ ذیل سنن ابن ماجہ / ص ۱۵۷
- ۲۰۰ ابو حنیفہ ذیل سنن ابن ماجہ / ص ۱۵۷

- ۱۸۱ اہل بیت شریعت احمدی / ص ۱۵۷
- ۱۸۲ قرآن مجید ۱۱ ج ۱ / ص ۱۵۷
- ۱۸۳ انکسار الکفر للبحرانی ۱۱ ج ۱ / ص ۱۵۷
- ۱۸۴ سنن ابن ماجہ / ص ۱۵۷
- ۱۸۵ سنن ابن ماجہ / ص ۱۵۷
- ۱۸۶ سنن ابن ماجہ / ص ۱۵۷
- ۱۸۷ سنن ابن ماجہ / ص ۱۵۷
- ۱۸۸ سنن ابن ماجہ / ص ۱۵۷
- ۱۸۹ سنن ابن ماجہ / ص ۱۵۷
- ۱۹۰ سنن ابن ماجہ / ص ۱۵۷
- ۱۹۱ سنن ابن ماجہ / ص ۱۵۷
- ۱۹۲ سنن ابن ماجہ / ص ۱۵۷
- ۱۹۳ سنن ابن ماجہ / ص ۱۵۷
- ۱۹۴ سنن ابن ماجہ / ص ۱۵۷
- ۱۹۵ سنن ابن ماجہ / ص ۱۵۷
- ۱۹۶ سنن ابن ماجہ / ص ۱۵۷
- ۱۹۷ سنن ابن ماجہ / ص ۱۵۷
- ۱۹۸ سنن ابن ماجہ / ص ۱۵۷
- ۱۹۹ سنن ابن ماجہ / ص ۱۵۷
- ۲۰۰ سنن ابن ماجہ / ص ۱۵۷